



हम 40 दिनों तक सड़कों पर सोए और देश के कई हिस्सों से बहुत सारे लोग हमारा समर्थन करने आए। अगर बृज भूषण शरण सिंह के बिजनेस पार्टनर और करीबी सहयोगी को कुश्ती संघ का अध्यक्ष चुना जाता है।
- साक्षी मलिक

महिला पहलवान, संवाददाता सम्मेलन में बोलते हुए।



खेल जगत

आज का खिलाड़ी



भारतीय हॉकी टीम के उप-कप्तान और शानदार मिडफील्डर हार्दिक सिंह को अंतरराष्ट्रीय हॉकी महासंघ ने वर्ष 2023 के सर्वश्रेष्ठ खिलाड़ी के पुरस्कार से नवाजा है। हार्दिक ने सर्वश्रेष्ठ खिलाड़ी चुने जाने पर खुशी व्यक्त करते हुए कहा कि यह सम्मान उनके पसंदीदा खेल में

हार्दिक सिंह

राष्ट्रदूत जयपुर, 22 दिसम्बर, 2023 7

अपना सर्वश्रेष्ठ देने के उनके दृढ़ संकल्प को प्रेरित करता है। हॉकी इंडिया के अनुसार मंगलवार को 2023 के लिए बहुप्रतीक्षित एफआईएच पुरस्कारों की घोषणा की गई। ये पुरस्कार एक व्यापक मतदान प्रक्रिया के माध्यम से निर्धारित किए जाते हैं।

क्या आप जानते हैं?... गोल्फ एकमात्र ऐसा खेल है जिसे चांद पर भी खेला गया। 6 फरवरी, 1971 को एलन शेफर्ड ने चन्द्रमा पर गोल्फ के दो स्ट्रोक खेले।

संजु सैमसन का वनडे में पहला शतक



पार्ल, 21 दिसंबर। भारत-दक्षिण अफ्रीका के बीच हुए मैच में संजु सैमसन ने 114 बॉल पर 108 रन की पारी खेली। उन्होंने 6 चौके और 3 छक्के जमाए। यह संजु के वनडे करियर का पहला शतक है।
वाशिंगटन सुंदर ने वायन मुल्डर (1 रन) और एडेन मार्करम (36 रन) के विकेट लिए। जबकि अर्शदीप सिंह ने टोनी डी जॉर्जी (81 रन) और रीजा हेंड्रिक्स (19 रन) को आउट किया। जॉर्जी ने वनडे करियर की पहली फिफ्टी जमाई। उन्होंने पिछले मुकामबले में शतक जमाया था।
हेनरिक क्लासन 21 रन बनाकर आउट हुए। उन्हें साई सुदर्शन ने आवेश खान की बॉल पर कैच किया। साई ने मिडऑफ पर शानदार कैच पकड़ा। रासी वान डर डसन (2 रन) को अक्षर पटेल ने आउट किया। साउथ अफ्रीकी ओपनर्स ने पावरप्ले के शुरूआती ओवर्स में अच्छी बल्लेबाजी की। रीजा हेंड्रिक्स और डी जॉर्ज को जोड़ी ने 8.2

दक्षिण अफ्रीका ने टॉस जीतकर क्षेत्ररक्षण का किया फैसला

पार्ल, 21 दिसंबर। दक्षिण अफ्रीका ने गुरुवार को तीसरी और निर्णायक एकदिवसीय मैच में टॉस जीतकर पहले क्षेत्ररक्षण करने का फैसला किया। दक्षिण अफ्रीका के कप्तान एडेन मार्करम ने आज यहां टॉस जीतकर पहले क्षेत्ररक्षण करने का फैसला किया। दक्षिण अफ्रीका ने अपनी टीम में कोई बदलाव नहीं किया है। वहीं भारत के लिए ऋतुराज गायकवाड़ की जगह रजत पाटीदार और कुलदीप यादव की जगह वाशिंगटन सुंदर

दीपांशी ने तलवारबाजी में जीता स्वर्ण पदक

सिरसा, 21 दिसंबर। गुजरात के मेहसाना में चले रहे तलवारबाजी राष्ट्रीय खेलों में किसान नेता संदीप सिंघर शेरपुरा की भांजी दीपांशी ने तलवारबाजी में स्वर्ण पदक जीतकर न सिर्फ अपने परिवार बल्कि गांव का नाम भी रोशन किया है।
शेरपुरा ने बताया कि दीपांशी का यह पहला ही राष्ट्रीय खेल था, जिसमें स्वर्ण पदक हासिल करके 2023 में कुल चार स्वर्ण पदक हासिल कर अपने परिवार के साथ-साथ पूरे हरियाणा का नाम रोशन करने का काम किया है। दीपांशी की माता सरोज और पिता देवेन्द्र रेडू ने बताया कि उनकी पुत्री खेल के साथ-साथ पढ़ाई में भी बहुत होशियार है। वह दसवीं कक्षा की छात्रा है और नौवीं कक्षा उसने 95 प्रतिशत से भी अधिक अंक से उत्तीर्ण की है। बतौर दीपांशी का मानना है कि अगर मेहनत और लगन से किसी खेल को खेला जाए तो सफलता जरूर मिलती है।
दीपांशी ने बताया कि मेरी शुरू से ही रुचि थी कि कोई अलग खेल को चुंनूं। इस पर उन्होंने टीवी पर इस गेम को देखा था, जिसके बाद उसके मन में आया कि क्यों न इस गेम में हाथ आजमाया जाए। इसके बाद धीरे-धीरे उसकी रुचि बढ़ती गई और आज स्कूल स्तर से शुरू हुआ तलवारबाजी का सफर राष्ट्रीय खेलों तक जा पहुंचा है। उन्होंने कहा कि खेलों में करियर की अपार संभावनाएं हैं।

इंग्लैंड को 2024 टी-20 विश्वकप में स्टोक्स और आर्चर की जरूरत : मॉट

तारोबा, 21 दिसंबर। इंग्लैंड के कोच मैथ्यू मॉट ने कहा कि बेन स्टोक्स और जोफ्रा आर्चर को मैच जीतने की काबिलियत को देखते हुए 2024 टी-20 विश्व कप के लिए टीम में उनकी जरूरत होगी और दोनों चोटिल खिलाड़ियों के लिए टीम के दरवाजे खुले हैं।
स्टोक्स का नवंबर में घुटने का ऑपरेशन हुआ है और उनके अगले साल जनवरी-मार्च में भारत के खिलाफ होने वाली टेस्ट सीरीज तक फिट होने की उम्मीद है। वहीं तेज गेंदबाज आर्चर को हनी की चोट की वजह से मार्च से क्रिकेट नहीं खेले हैं। दोनों खिलाड़ियों के जून में होने वाले टी-20 विश्वकप के लिए टीम शामिल होने की उम्मीद है।

चोट के कारण खुर्रम ऑस्ट्रेलिया के खिलाफ टेस्ट सीरीज से बाहर

पर्थ, 21 दिसंबर। पाकिस्तान के तेज गेंदबाज खुर्रम शहजाद पसली और पेट की मांसपेशियों में चोट के कारण ऑस्ट्रेलिया के खिलाफ टेस्ट श्रृंखला के शेष दो मुकामबलों से बाहर हो गए हैं।
पाकिस्तान क्रिकेट बोर्ड ने गुरुवार को जारी एक बयान में कहा, बर्मी पसली में स्ट्रेस फ्रैक्चर और पेट की मांसपेशियों में चोट के कारण खुर्रम शहजाद को ऑस्ट्रेलिया के खिलाफ टेस्ट सीरीज से बाहर कर दिया गया है। बयान में कहा गया है जांच के बाद वह लाहौर में एनसीए लौट आएंगे जहां वे पूरी तरफ फीट होने तक स्वास्थ्य लाभ करेंगे। शहजाद ने पर्थ टेस्ट में स्टीव स्मिथ को दो बार आउट किया और दूसरी पारी में 45 रन देकर तीन विकेट लिए। उन्होंने डेविड वॉर्नर और मार्नस लाबुशेन को भी आउट किया था। ऐसा माना जा रहा है कि शहजाद की जगह हसन अली अर्दी मोहम्मद वसीम जूनियर में से एक को टीम में खिलाया जायेगा।
पाकिस्तान को अब 22 दिसंबर से विकेटोरिया इलेवन के खिलाफ दो दिन का अभ्यास मैच खेलना है। पाकिस्तान पर्थ में 360 रनों से हारकर सीरीज में 0-1 से पीछे है।

ओलिंपिक मेडलिस्ट साक्षी मलिक ने कुश्ती छोड़ी

जुते निकालकर टेबल पर रखे, कहा- नया अध्यक्ष बृजभूषण का पार्टनर, अब न्याय की उम्मीद नहीं

रेवाड़ी, 21 दिसंबर। भारतीय कुश्ती संघ के चुनाव में बृजभूषण सिंह के करीबी संजय सिंह के अध्यक्ष चुने जाने से बृजभूषण के खिलाफ धरना देने वाले रेसलर नाखुश हैं।



दिल्ली में गुरुवार शाम को रेसलर बजरंग पुनिया, साक्षी मलिक और किनेश फोगट ने प्रेस कॉन्फ्रेंस बुलाई। इस दौरान साक्षी मलिक भावुक हो गईं और कुश्ती त्यागने का ऐलान कर दिया। उन्होंने अपने जुते उतारकर टेबल पर रख दिए और वहां से उठकर चली गईं। इससे पहले साक्षी ने कहा कि हम लड़ाई नहीं जीत पाए, कोई बात।

भारतीय महिला टीम ने पहली पारी में की मजबूत शुरुआत

मुम्बई, 21 दिसंबर। पूजा वस्त्रकर चार विकेट और स्नेह राणा तीन विकेट की बहालत भारतीय महिला टीम ने गुरुवार को वानखेडे स्टेडियम में खेले जा रहे एकमात्र टेस्ट मैच की पहली पारी में ऑस्ट्रेलिया को 219 रनों पर समेटने के बाद एक विकेट पर 98 रन बनाकर मजबूत शुरुआत की है।
आज दिन का खेल समाप्त होने से पहले भारतीय टीम शेफाली वर्मा 40 रन का विकेट खोकर 19 ओवरों में 98 रन बनाये लिये है। शेफाली को जेस जोनासन की गेंद पर पगबाधा आउट किया। भारतीय सलामी जोड़ी पहले विकेट के लिए 90 रनों की साझेदारी की। स्टंप के समय स्मृति मंधाना आठ चौकों के सहारे 43 और स्नेह राणा चार रन बनाकर क्रीज पर थीं। भारतीय टीम अभी पहली पारी में ऑस्ट्रेलिया से 121 रन से पीछे है। इससे पहले ऑस्ट्रेलिया ने टॉस जीतकर पहले बल्लेबाजी करने उतरी ऑस्ट्रेलिया की शुरुआत खराब रही और पहले ही ओवर की छठी गेंद पर उनकी सलामी बल्लेबाज फ्रीबी लिचफील्ड शून्य पर रनआउट होकर पवेलियन लौट गईं। इसके बाद बल्लेबाजी करने आयी एलिंस पेरी चार रन अगले ही ओवर में वस्त्रकर का पहला शिकार बनीं।
बेथ मूनी ने तालिया मैकग्रा के साथ पारी को संभाला। 22वें ओवर में राणा ने मैकग्रा 50 रन को राजेश्वरी के हाथों कैच आउटकर कर इस साझेदारी को तोड़ा। इसके बाद 29वें ओवर में वस्त्रकर ने बेथ मूनी 40 को राणा के हाथों कैच आउट करा दिया। 46वें ओवर में कप्तान अलिशा हीली 38 रन को दीपि ने बोल्ड कर दिया। ऐनाबेल सदलैड 16रन, एश्ली गार्डनर 11रन, जेस जोनासन 19 रन, अलाना किंग पांच रन, लॉरेन चॉटलर छह रन बनाये। किम गार्थ 28 रन पर नाबाद रही। ऑस्ट्रेलिया की पूरी टीम पहली पारी में 77.4 ओवर में 219 रन पर सिमट गई। भारत की ओर से पूजा वस्त्रकर ने चार विकेट लिये। स्नेह राणा ने तीन बल्लेबाजों को आउट किया। दीपि शर्मा को दो विकेट मिले।



// ऑक्शन में पंजाब किंग्स को हुआ कन्व्यूजन //

पहले शशांक सिंह को खरीदने के बाद नाम वापसी की मांग, अब टीम में किया स्वागत

दुबई, 21 दिसंबर। पंजाब किंग्स ने छठीसगढ़ के 31 साल के क्रिकेटर शशांक सिंह को खरीदने पर अपनी सफाई दी है। पंजाब ने सोशल मीडिया पर पोस्ट कर लिखा- किंग्स स्पष्ट करना चाहता है कि खिलाड़ी हमेशा से हमारे खरीदारी लिस्ट में था। एक नाम के दो खिलाड़ी होने से थोड़ा कन्फ्यूजन हुआ था।
हम शशांक सिंह को स्क्वाड में शामिल करके खुश हैं और हमारी सफलता में उन्हें योगदान देते हुए देखना चाहते हैं। वहीं शशांक सिंह ने भी सोशल मीडिया पर पोस्ट कर टीम के प्रति आभार जताया। पोस्ट में लिखा- मुझ

हॉकी इंडिया ने कृष्ण, सुशीला, शिवेंद्र और विनीत को दी बधाई

नयी दिल्ली, 21 दिसंबर। हॉकी इंडिया ने कृष्ण बहादुर पाठक, सुशीला चानू, पुखरामबम, शिवेंद्र सिंह और विनीत कुमार शर्मा को उनकी उत्कृष्ट उपलब्धियों तथा प्रतिष्ठित राष्ट्रीय पुरस्कारों से सम्मानित किये जाने पर बधाई दी है। कृष्ण बहादुर पाठक और सुशीला चानू पुखरामबम को खेल 2023 में उत्कृष्ट प्रदर्शन के लिए अर्जुन पुरस्कार से शिवेंद्र सिंह को 2023 में उत्कृष्ट प्रशिक्षकों के लिए द्रोणाचार्य पुरस्कार से सम्मानित किया गया है। इसके अलावा पूर्व भारतीय पुरुष हॉकी टीम के खिलाड़ी विनीत कुमार को सम्मानित किया तथा शर्मा को लाइफटाइम अचीवमेंट 2023 के लिए ध्यानचंद पुरस्कार से सम्मानित किया गया है।
हॉकी इंडिया के अध्यक्ष पद्मश्री डॉ. दिलीप टिड्का ने इन पुरस्कार विजेताओं की उपलब्धियों पर बेहद गर्व व्यक्त करते हुए कहा, यह हॉकी के लिए एक अविश्वसनीय मौल का पत्थर है क्योंकि हम खेल में उनकी असाधारण उपलब्धियों के लिए हमारे दो सम्मानित हॉकी खिलाड़ियों - कृष्ण बहादुर पाठक और पुखरामबम सुशीला चानू को दी गई अच्ची मान्यता का जश्न मनाते हैं। खेल में उनका योगदान अमूल्य रहा है इसके अलावा मैं द्रोणाचार्य पुरस्कार जीतने के लिए शिवेंद्र सिंह और ध्यानचंद पुरस्कार जीतने के लिए विनीत कुमार शर्मा को अपनी हार्दिक शुभकामनाएं देना चाहता हूं।

ऑस्ट्रेलिया दौरे पर सात खिलाड़ी पहली बार वेस्टइंडीज की राष्ट्रीय टेस्ट टीम में खेलेंगे

पोर्ट ऑफ स्पेन, 21 दिसंबर। अगले महीने ऑस्ट्रेलिया दौरे पर दो टेस्ट मैचों की श्रृंखला में सात खिलाड़ी पहली बार वेस्टइंडीज की राष्ट्रीय टीम में खेलेंगे। वेस्टइंडीज के चयनकर्ताओं द्वारा घोषित की गई 15 सदस्यीय टीम में बल्लेबाज जाचरी मैक्कार्स्की, विकेटकीपर टेविन इमलाच, ऑलराउंडर जस्टिन ग्रीन्स, केवम हॉज और केविन सिंक्लेयर के साथ-साथ तेज गेंदबाज अकीम जॉर्डन और शमर जोसेफ पहली बार राष्ट्रीय टीम में खेलने वालों में शामिल हैं।
प्राप्त रिपोर्ट के अनुसार तेज गेंदबाज जेडन सीस के को चोट के कारण टीम से बाहर है जबकि जेसन होल्डर की

संजय सिंह कुश्ती महासंघ के अध्यक्ष निर्वाचित

नयी दिल्ली, 21 दिसंबर। संजय कुमार सिंह भारतीय कुश्ती महासंघ (डब्ल्यूएफआईएच) के नए अध्यक्ष चुने गए हैं। वह लम्बे समय तक महासंघ पर रही करने वाले बृजभूषण शरण सिंह के करीबी हैं। गुरुवार को हुए मतदान में संजय सिंह को कुल 47 में से 40 मत प्राप्त हुए। उनका मुकाबला अनीता श्योराण से था। अनीता ने कॉमनवेल्थ खेलों में स्वर्ण पदक जीता था और उन्हें बृजभूषण शरण सिंह के लिए कई योजनाएं चलाई हैं। यह आप सभी के लिए मील का पत्थर साबित होंगी। उन्होंने खिलाड़ियों से कहा कि हार से घबराना नहीं चाहिए, बल्कि हार से सीखते हुए एक नई ऊर्जा के साथ आगे बढ़ना चाहिए क्योंकि हार कर जितने वाले को ही बाजीगर कहते हैं कार्यक्रम में स्कूली छात्राओं ने सांस्कृतिक प्रतिभा का प्रदर्शन किया प्रस्तुत की। इस दौरान खेल मंत्री ने 13 जनपदों से आये खिलाड़ियों को उनकी प्रतियोगिताओं के लिए शुभकामनाएं दी। साथ ही, सभी के साथ संवाद करते हुए सरकार की तरफ से चलाई जा रही खेल योजनाओं की खिलाड़ियों से जानकारी ली।

हार्दिक सिंह को इस वर्ष का एफआईएच प्लेयर ऑफ द ईयर

नयी दिल्ली, 21 दिसंबर। भारतीय हॉकी टीम के उप-कप्तान और शानदार मिडफील्डर हार्दिक सिंह को अंतरराष्ट्रीय हॉकी महासंघ (एफआईएच) ने वर्ष 2023 के सर्वश्रेष्ठ खिलाड़ी के पुरस्कार से नवाजा है। हार्दिक ने सर्वश्रेष्ठ खिलाड़ी चुने जाने पर खुशी व्यक्त करते हुए कहा कि यह सम्मान उनके पसंदीदा खेल में अपना सर्वश्रेष्ठ देने के उनके दृढ़ संकल्प को प्रेरित करता है। हॉकी इंडिया के अनुसार मंगलवार को 2023 के लिए बहुप्रतीक्षित एफआईएच पुरस्कारों की घोषणा की गई। ये पुरस्कार एक व्यापक मतदान प्रक्रिया के माध्यम से निर्धारित किए जाते हैं जिसमें एक विशेषज्ञ पैनल, राष्ट्रीय संघों का प्रतिनिधित्व उनकी टीम के कप्तान और कोच, साथ ही प्रशंसकों और मीडिया प्रतिनिधियों के इनपुट शामिल होते हैं। इस प्रतिष्ठित सम्मान को प्राप्त करने पर हार्दिक सिंह ने आभार व्यक्त करते हुए

